

संकेत स्थळावर द्यावयाची माहिती

पोलीस आयुक्त, नवी मुंबई आस्थापनेवरील “विधी अधिकारी गट-अ” यांची रिक्त पदे पुर्णतः कंत्राटी पध्दतीने भरणेबाबत.

जाहिरात क्रमांक. पोआ/नमुं/आस्था-१/वि.अ.भरती/३६१८/२०२४

नवी मुंबई दिनांक ११/१०/२०२४

पोलीस आयुक्त, नवी मुंबई कार्यालयाचे आस्थापनेवर “विधी अधिकारी गट-अ” यांची रिक्त पदे भरावयाची आहेत.

खालील नमूद “विधी अधिकारी गट-अ” यांची रिक्त पदे भरण्यासाठी नमूद अटी व पात्रतां पुर्ण असलेल्या उमेदवारांकडून ११ महिन्यांकरिता पुर्णतः कंत्राटी पध्दतीने नियुक्तीसाठी अर्ज मागविण्यात येत आहेत. खालील दर्शविलेल्या पदांमध्ये बदल होण्याची शक्यता आहे.

अ. क्र.	पदनाम	रिक्त पदांची संख्या	मानधन
१	विधी अधिकारी गट - अ	०१	एकत्रीत अनुज्ञेय मासिक देय मानधन रुपये ३०,०००/- + दुरध्वनी व प्रवासखर्च रुपये ५०००/- असे एकुण ३५,०००/- दरमहा मानधन देय राहिल.

सूचना:-

- “विधी अधिकारी - गट अ” या पदांसाठी करावयाचे अर्ज पोलीस आयुक्त, नवी मुंबई, रिझर्व्ह बँके-समोर, सेक्टर १०, सीबीडी, बेलापूर, नवी मुंबई पिनकोड- ४००६१४ यांचेकडे दिनांक १४.११.२०२४ रोजी संध्याकाळी १७.०० वा. पर्यंत कार्यालयीन वेळेत सादर करावीत.
- उमेदवाराने सोबत दिलेल्या विहित नमून्यातील अर्ज परिपुर्ण भरून व त्यासोबत आवश्यक त्या प्रमाणपत्राच्या प्रती जोडून लिफाफ्यात घालून उजव्या बाजूला ठळक अक्षरात “विधी अधिकारी - गट अ” असे नमूद करून अर्ज दिनांक १४.११.२०२४ रोजी संध्याकाळी १७.०० वा. पर्यंत पोलीस आयुक्त, नवी मुंबई या पत्त्यावर पोहचतील याची दक्षता घ्यावी.
- दि. १४.११.२०२४ रोजी १७.०० वा. नंतर या कार्यालयात प्राप्त झालेल्या अर्जांचा विचार केला जाणार नाही.
- अर्जासोबत पत्रव्यवहाराकरीता उमेदवाराचा पत्ता असलेला एक लिफाफा जोडावा (पोस्टाचे तिकीट लावलेला)
- अर्जाचा नमुना <https://www.navimumbaipolice.gov.in> या वेब साईटवर उपलब्ध करण्यात आलेला आहे. सदर अर्जाचा नमुना डाउनलोड करून अर्ज परिपुर्णरित्या भरावा.
- पोलीस आयुक्त, नवी मुंबई कार्यालयात वरील मुदतीत हस्ते देखील अर्ज स्विकारले जातील.

करारातील मासिक देय रक्कम

अ) विधी अधिकारी गट-अ या पदाकरीता एकत्रीत अनुज्ञेय मासिक देय मानधन रुपये ३०,०००/- + दुरध्वनी व प्रवास खर्चाकरीता रुपये ५,०००/- असे एकुण ३५,०००/- दरमहा देय राहिल. (उपरनिर्दिष्ट मयदिपेक्षा) इतर कोणतेही भत्ते अनुज्ञेय होणार नाहीत.

“विधी अधिकारी - गट -अ” या पदासाठी शैक्षणिक अर्हता, व अनुभव

➤ शैक्षणिक अर्हता, व अनुभव

- उमेदवार मान्यताप्राप्त विद्यापिठाचा कायद्याचा पदवीधर असेल व तो सनदधारक असेल.
- विधी अधिकारी ‘गट अ’ या पदांसाठी वकीली व्यवसायाचा किमान ०७ वर्षांचा अनुभव आवश्यक राहिल.
- उमेदवार गुन्हेगारी विषय, सेवाविषयक, प्रशासकीय अशा सर्व प्रकारच्या कायद्याची स्थिती तथा विभागीय चौकशी इत्यादी बाबतीत ज्ञान संपन्न असेल ज्यामुळे कायदेविषयक कार्यवाही तो कार्यक्षमतेने पार पाडू शकेल.
- उमेदवारांस मराठी, हिंदी, व इंग्रजी भाषेचे पुरेसे ज्ञान असेल.

➤ उमेदवाराचे वय

१. विधी अधिकारी गट 'अ' या पदाकरीता उमेदवाराचे वय नियुक्तीचे वेळी ६२ वर्षांपेक्षा जास्त नसावे.
२. जी व्यक्ती शासकीय सेवेत असताना प्रत्यक्षापणे विधी विषयक कामकाज हाताळत होती आणि ज्या व्यक्तीस गुन्हेगारी, प्रशासकीय व सेवाविषयक कायदयाविषयक सखोल ज्ञान असेल त्याचप्रमाणे मा.सर्वोच्च न्यायालयाने दिलेल्या आदेशानुसार प्रस्थापित समकालीन कायदयाचे ज्ञान असेल अशा व्यक्तीची शासकीय सेवा ही केवळ अनुभवासाठी ग्राह्य धरण्यात येईल. सदर व्यक्तीस नियुक्तीबाबतच्या अन्य अटी लागू राहतील. शासकीय सेवेत कार्यरत व्यक्ती निवडीस अपात्र असेल.

➤ "विधी अधिकारी - गट अ" यांची कर्तव्य व जबाबदा-या


- १) कार्यालयाकडे प्राप्त होणा-या सर्व प्रकारच्या कायदेविषयक बाबीबाबत/ न्यायालयीन प्रकरणी सल्ला देणे व न्यायालयीन प्रकरणे हाताळणे.
- २) सेवाविषयक/प्रशासकीय बाबी/विभागीय चौकशी तथा समकालीन कायदयाची प्रस्थापित स्थिती याबाबत सर्व प्रकरणी सल्ला देणे व ती प्रकरणे हाताळणे.
- ३) प्रलंबित न्यायालयीन प्रकरणे तत्परतेने निकाली काढण्यासाठी सरकारी वकिलांकडे पाठपुरावा करणे जेथे शासन प्रतिवादी आहे अशा प्रकरणी सादर करावयाची प्रतिज्ञापत्रे संबधीत अधिका-याच्या मदतीने तयार करणे.
- ४) शपथपत्राचा मसुदा तयार करणे व त्यास सक्षम प्राधिका-याची मान्यता घेवुन न्यायालयात विहीत मुदतीत सादर होईल हे पाहणे.
- ५) जेथे शासनाच्या विरोधात न्यायालयाने निकाल दिलेला आहे. अशा प्रकरणामध्ये न्यायालयाच्या निर्णयाचा अभ्यास करुन तदनुषंगाने अपील दाखल करण्याच्या संदर्भात उचित कार्यवाही करणे.
- ६) अपील करणे योग्य असल्यास व तसा निर्णय झाल्यास अपीलाचा मसुदा तयार करुन तो संबधीत सरकारी वकिलांकडे पाठविणे व अपीलाचा अंतिम निर्णय लागोपर्यंत पाठपुरावा करणे.
- ७) विधी विषयक कामकाजाबाबत वेळोवेळी नेमुन दिलेले कार्य विहीत मुदतीत पार पाडणे.
- ८) पोलीस स्टेशनमध्ये प्रथम खबरी अहवाल दाखल करण्यास योग्य ती मदत करणे.

अटी व शर्ती:-

१. "विधी अधिकारी - गट अ" या संवर्गातील पदे मा.सर्वोच्च न्यायालयात दाखल केलेल्या विशेष हक्क याचिका क्र. (सिद्धिल) १९००८-१९००९/२०१२, ३४७८८-३४७८९/२०१२ मध्ये मा.सर्वोच्च न्यायालयाने दिनांक १२/०७/२०१६ रोजी दिलेल्या अंतिम निर्णयानुसार भरण्यात येतील.
२. "विधी अधिकारी - गट अ" या पदांची नेमणूक ही पुर्णतः कंत्राटी पध्दतीने असेल. उमेदवाराला शासकीय अधिकारी /कर्मचारी म्हणून गणले जाणार नाही.
३. सदर नेमणुक ही करार पध्दतीने ११ महिन्यांसाठी करण्यात येईल. ११ महिन्यांनंतर आवश्यक असल्यास करारनाम्याची मुदत वेळोवेळी (जास्तीत जास्त ३ वेळा ११ महिन्यांकरिता) वाढविता येईल. ३ वेळा मुदतवाढ दिल्यानंतरही अशा उमेदवाराची पुनःश्च नियुक्ती करणे आवश्यक आहे असे सक्षम प्राधिका-याचे मत झाल्यास त्या उमेदवारास पुनःश्च निवड प्रक्रियेला समोरे जावे लागेल.
४. निवड केलेले उमेदवार ११ महिन्यांच्या कराराच्या कालावधीत वकीली व्यवसायांशी संबधीत कोणत्याही प्रकारचे खाजगी काम / व्यवसाय नियुक्ती प्राधिका-याच्या लेखी परवानगी शिवाय करू शकणार नाही. जर नियुक्ती प्राधिका-याने सदर बाबतची परवानगी नाकारली असेल आणि परवानगी नाकारल्यावरही उमेदवाराने खाजगी व्यवसाय सुरु ठेवला असेल व तसे करण्याने शासनाच्या कामात व्यत्यय किंवा आर्थिक नुकसान होत असेल तर अशा उमेदवारांची नियुक्ती रद्द करण्यात येईल. अशा उमेदवारांवर कायदेशीर कारवाई करण्यात येईल.

५. “विधी अधिकारी - गट अ” या पदासाठी अर्ज सादर केलेल्या उमेदवारांची निवड लेखी परिक्षा व मुलाखतीद्वारे करण्यांत येईल.
- अ) लेखी परिक्षा ५० गुणांची व तोंडी परिक्षा २५ गुणांची घेण्यांत येईल.
ब) लेखी परिक्षेत व तोंडी परिक्षेत प्राप्त गुण एकत्रित करून एकूण गुणानुक्रमानुसार पात्र ठरलेल्या उमेदवारांची रिक्त पदात कंत्राटी पध्दतीने नेमणूकी संबंधी कार्यवाही करण्यांत येईल.
क) कंत्राटी पध्दतीने नियुक्ती देणेसाठी कमीत कमी ६०% गुण असणे आवश्यक राहिल.
६. लेखी परिक्षा व मुलाखतीचा दिनांक उमेदवारांना नंतर संकेतस्थळाद्वारे, पत्राद्वारे व एसएमएसद्वारे कळविण्यात येईल.
७. उमेदवाराला कोणताही प्रवास खर्च देण्यात येणार नाही.
८. नियुक्त केलेल्या उमेदवारास या कार्यालयामार्फत देण्यात येणारा करारनामा (Agreement) भरणे अनिवार्य राहिल.
९. करार पध्दतीने नेमणुक करण्यात येणा-या “विधी अधिकारी, गट-अ” यांना एकत्रीत अनुज्ञेय मानधन + दुर्ध्वनी व प्रवास खर्चाकरीता (उपरनिर्दिष्ट मर्यादेपेक्षा) इतर कोणतेही भत्ते अनुज्ञेय होणार नाहीत.
१०. उमेदवाराने वर विहित केलेल्या शैक्षणिक अर्हता, वयोमर्यादा व अनुभव या अटी दिनांक १४/१०/२०२४ रोजीपर्यंत पूर्ण करणे आवश्यक आहे.
११. अर्जासोबत २.५ + २.५ सेमी आकाराचे सध्याचे काढलेले ४ रंगीत फोटो जोडावेत. तसेच पत्रव्यवहाराकरीता उमेदवाराचा पत्ता असलेला एक लिफाफा जोडावा. (पोष्टाचे तिकीटासह)
१२. उमेदवाराची पात्रता, भरती प्रक्रिया इ . विषयी निर्णय घेण्याचा सर्व अधिकार हा निवड मंडळास राहिल व तो सर्व उमेदवारास बंधनकारक राहिल.

वरील रिक्त पदे ही शासनाने वेळोवेळी आदेशित केलेल्या अटी व शर्तीच्या अधीन राहून कंत्राटी पध्दतीने भरण्याचे आदेशित झालेले आहे. निवड प्रक्रियेबाबतची कार्यवाही करणेचे तसेच निवड झालेल्या उमेदवारांची निवड कोणत्याही कारणाने व कोणत्याही टप्प्यावर कोन्हाही रद्द करण्याचे तसेच परीक्षेसंबंधीचे नियमात बदल करण्याचा अधिकार सर्वस्वी नियुक्ती प्राधिकार्यास राहतील.



(मिलिंद भावे)

पोलीस आयुक्त, नवी मुंबई